

دینہ: انجمن بہبود مریضوں پاکستان وڈنمارک دینہ کا آئی سپیشلسٹ ڈاکٹر مختار احمد کے اعزاز میں الوداعی تقریب کا انعقاد دینہ (جہلم اپڈیش ڈاٹ کام، راجہ محمد سعید سے) انجمن بہبود مریضوں پاکستان وڈنمارک دینہ کا آئی سپیشلسٹ ڈاکٹر مختار احمد کے اعزاز میں الوداعی تقریب کا انعقاد، اب ڈاکٹر عمیر طارق مرزا خدمات سرانجام دیں گے۔ تفصیلات کے مطابق انجمن بہبود مریضوں پاکستان وڈنمارک دینہ کی خصوصی اہم تقریب مقامی ہوٹل میں منعقد ہوئی۔ تقریب کی صدارت انجمن بہبود مریضوں پاکستان وڈنمارک کے صدر ڈاکٹر فرقان احمد چوہدری نے کرتے اقبال آئی بلاک تحصیل ہیڈ کوارٹر ہسپتال جی ٹی روڈ دینہ میں آئی سپیشلسٹ ڈاکٹر مختار احمد کے اعزاز میں الوداعی تقریب کا انعقاد کیا گیا انکی جگہ اب آئی سپیشلسٹ ڈاکٹر عمیر طارق مرزا اپنی خدمات سرانجام دیں گے۔ تقریب سے خطاب کرتے ہوئے ڈاکٹر مختار احمد نے کہا کہ 7 سال کا عرصہ نہایت ہی خوبصورت انداز سے گزارا ہے، تمام عہدیداران و ممبران نے خصوصی تعاون کیا، خوبصورت یادیں لیکر جا رہا ہوں۔ سرپرست اعلیٰ انجمن ہذا الحاج چوہدری محمد اقبال نے بذریعہ ٹیلی فون خطاب کرتے ہوئے کہا کہ 1982 میں قائم ہونے والا ادارہ آج ہزاروں افراد میں نور کی کرنیں بکھیر چکا ہے، 36 فری آئی کیپ منعقد ہونے کے باوجود روزانہ بھی مریضوں کو چیک کرنے کے ساتھ ساتھ تجویز مریضوں کے آپریشن بھی کئے جاتے ہیں جس کیلئے مریضوں سے ایک پیسہ بھی وصول نہیں کرتے۔ ڈونر حضرات اندرون و بیرون ملک سے امداد کا سلسلہ جاری رکھے ہوئے ہے جس سے سارا نظام چل رہا ہے۔ اجلاس سے ڈپٹی ڈسٹرکٹ ہیلتھ آفیسر محمد ایوب، صدر انجمن ہذا ڈاکٹر فرقان احمد چوہدری، حاجی ادریز اختر، راجہ محمد سعید، خان افتخار خان، حاجی محمد حسین، حاجی ملک محمد شریف، چوہدری مطلوب، محمد خالد، شاہد حنیف نے بھی خطاب کیا۔ تقریب کے اختتام پر ڈاکٹر فرقان احمد چوہدری نے ڈاکٹر مختار احمد کو شیلڈ پیش کی اور نئے تعینات ہونے والے آئی سپیشلسٹ ڈاکٹر عمیر طارق مرزا کا انجمن بہبود مریضوں پاکستان وڈنمارک کے عہدیداروں اور ممبران سے تعارف کروایا۔



دینہ: انجمن بہبود مریضوں پاکستان وڈنمارک دینہ کا ڈاکٹر مختار احمد کے اعزاز میں الوداعی تقریب سے مقررین خطاب کر رہے ہیں